

# स्टूडेंट्स ने निकाली पर्यावरण बचाने साइकिल रैली



रायपुर। सेजबहार स्थित इंडियन इंस्टीट्यूट ऑफ मैनेजमेंट और पेट्रोलियम कंजर्वेशन रिसर्च एसोसिएशन (पी.सी.आर.ए.) द्वारा साइकिल रैली का आयोजन किया गया। जिसमें 150 अधिक प्रतिभागियों ने भाग लिया। यह रैली 12 फरवरी को होने वाले राज्य स्तरीय साइकिल मैराथन को प्रमोशन के लिए आयोजित किया गया। रैली में आईआईएम के स्टूडेंट्स ने प्रमुख रूप से अपनी सहभागीता निभाई। इस असवर पर मुख्यअतिथि

के रूप में महापौर प्रमोद दुबे सहित आईआईएम व पी.सी.आर.ए. के स्टाफ के लोग उपस्थित रहे।

## दिया स्वच्छता और सेहत का संदेश

कार्यक्रम में 'साफ-सफाई भी भगवान की भक्ति है' थीम पर स्वच्छता और डिजल-पेट्रोलियम से वातावरण में फैलने वाले प्रदूषण को रोकने का संदेश दिया गया। साइकिलिंग कर खूद को सेहतमंद बनाने की भी सीख दी गई।

## पर्यावरण संरक्षण में युवा आए आगे

साइकिल रैली में शामिल होने पहुंच महापौर प्रमोद दुबे ने कहा कि स्वस्थ जीवन के लिए पर्यावरण का स्वच्छ होना बहुत आवश्यक है। इसके लिए हमें अपने पर्यावरण का संरक्षण करना होगा। जीवों में हो रहे विविध बीमारियों का कारण पर्यावरण में आई अनियमितता ही है। इससे मानव जीवन को बचाने का दायित्व युवा पीढ़ी के हाथों में है। उन्हें ही पर्यावरण के प्रति जनजागरूकता लानी होगी।